



TAL-PIETA`

MINUTI

Is-seba' Legislatura - SEDUTA Nru. 49

L-Erbgħa, 14 ta' Dicembru, 2016

Il-Kunsill Lokali ta' Tal-Pieta' Itaq' fl-Ufficcju tieghu, 11, Il-Pellikan, Triq K. Mifsud, Tal-Pieta' fil-5.30 p.m.

Is-Sindku Keith Tanti ippresieda.

PREZENTI

Kienu prezenti s-Sindku Keith Tanti, il-Vici Sindku Josephine Fabri l-Kunsillieri Annhelica Agius, Anthony Camilleri u Josef Fitzpatrick.

TALBA

Is-Sindku qal it-talba.

1. MINUTI

1.1 Il-minuti tas-Seduta Nru. 48 li saret nhar it-Tlieta, 22 ta' Novembru, 2016 kienu approvati.

2 HWEJJEG LI JIRRIZULTAW MILL-MINUTI

2.1 L-offerti tal-knis tat-toroq

Is-Segretarju Ezekuttiv informa li l-Kunsill Lokali kien rebah l-appell imressaq quddiem il-PCRB minn wiehed mill-*bidders* ghal din l-offerta. Madankollu issa jkun hemm perjodu li fih l-appellant ikun jista' jappella din id-decizjoni quddiem il-Qorti.

2.2 L-uzu ta' l-Isptar San Luqa

Dwar il-mistoqsija tal-Kunsillier Fitzpatrick, is-Sindku qal li l-informazzjoni li ghandu hija li San Luqa se jopera bhala Sptar. Il-Gvern m'ghandux bizzejjed sodod ghall-pazjenti u ser ikun qieghed jixtri s-sodod minghand il-privat.

3 QUARTERLY FINANCIAL REPORT

3.1 Tressqu quddiem il-Kunsill il-quarterly financial reports ghal perjodu Apr- Gun 16 kif ukoll ghal perjodu Lul-Settembru 16. Wara diskussjoni li saret dwarhom, dawn gew approvati unanimament.

3.2 Is-Sindku rrimarka li fl-ahhar rapport ta' l-NAO dwar is-sena finanzjarja 2015, il-Kunsill Lokali Tal-Pieta` gie msemmi b'mod pozittiv.

4 DEVOLUZZJONI TAL-PLAYINGFIELD FI TRIQ PATRI VINCENZ PORTELLI

4.1 Is-Sindku ssekondat mill-Vici Sindku ressaq mozzjoni sabiex il-Kunsill jitlob id-devoluzzjoni tal-playingfield ta' Triq Patri Vincenz Portelli. B'vot unanimu, il-Kunsill approva din il-mozzjoni – *Risoluzzjoni VII/49-1*.

5 KORRISPONDENZA

5.1 Il-Kunsill qabel li jiffirma addendum ma' l-*agreement* li ghandu ma' GreenPak sabiex tizzied il-kollaborazzjoni bejn iz-zewg partijiet fil-gbir tal-WEEE u l-packaging waste.

5.2 Il-Kunsill irrakkomanda fil-pozittiv li Schembri minn Triq l-Orsolini jinghata parkegg riservat ghal persuni bi bzonnijiet specjali.

6 MISTOQSIJJET

- 6.1** Il-Vici Sindku staqsiet jekk jistghax isir xi haga dwar zvilupp privat li kien qed isir f'Telghet Gwardamanga u li issa waqaf f'nofsu. Is-Segretarju Ezekuttiv wiegeb li kien se jindaga dwaru izda wiehed irid jiftakar li dan huwa privat.
- 6.2** Il-Kunsillier Fitzpatrick staqsa jekk tistax terga' tehel mera li nqalghet minn Triq Santa Monika k/m Triq id-Duluri. Is-Segretarju Ezekuttiv wiegeb li se tehel wahda gdida minhabba li din inkisret.

7 KOMUNIKAZZJONI TAS-SINDKU

- 7.1** Is-Sindku qal li qed jipproponi li ssir kampanja dwar l-indafa pubblika fil-lokal. Huwa qed jipproponi li jitpoggew cctv's f'certu postijiet fejn ghad hemm abbuzi fi hrug ta' skart, jitwahhlu tabelli dwar il-hmieg tal-klieb u ohrajn dwar meta jingabar l-iskart, isir clip ghal fuq fb biex titqajjem kuxjenza u jitwahhlu bins ghal hmieg tal-klieb fost l-ohrajn. Ma' dan ser ikun hemm ufficcjali ta' GreenPak li ser ikunu qeghdin iduru dar dar biex jinfurmaw lin-nies dwar ir-riciklagg u affarijiet relatati ma' l-iskart. Il-Kunsill unanimament qabel ma' din il-proposta.
- 7.2** Is-Sindku ppropona fuq liema progetti ghandu jahdem il-Kunsill matul iz-zmien li fadallu ta' din il-legislatura. Matul is-sena 2017 issugerixxa li jsir ix-xoghol fit-toroq San Guzepp u Edgar Ferro. Isir ukoll ix-xoghol biex jizdied il-parkegg fil-gnien tat-Torpedo Depot, tiswija fuq il-wicc ta' Triq Blackley biex ikun hemm qlib ahjar, isir tarag li mill-housing estate jaghti ghal kazin, jipproponi li jsir monument tal-100 sena parrocca f'Tal-Pieta' fost l-ohrajn. Ippropona wkoll li matul l-2018 u l-2019 isir il-progett ta' hdejn il-Kappella tad-Duluri u zjieda ta' sular fuq il-*premises* tal-Kunsill.

8. TMIEM

- 8.1** Fis-6.15pm intemmet is-Seduta. Kien hemm qbil li s-seduta li jmiss tkun nhar it-Tlieta, 24 ta' Jannar, 2017, fil-5.30pm.

Kien hemm qbil ukoll li l-laqghat tal-lokalita' isiru fl-istess gurnata, cioe` nhar it-Tlieta, 24 ta' Jannar, 2017, fil-5.00pm.

Simon Cauchi
Segretarju Ezekuttiv

Konfermati:

Keith Tanti
Sindku